



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

අංක 1428/8 – 2006 ජනවාරි 16 වැනි සඳුදා – 2006.01.16

(ආණ්ඩුවේ බලයපිට ප්‍රසිද්ධ කරන ලදී)

## I වැනි කොටස : (I) වැනි ඡේදය - සාමාන්‍ය

ආණ්ඩුවේ නිවේදන

නිවේදනය

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 44 වැනි ව්‍යවස්ථාවේ (1)(අ) වැනි අනු ව්‍යවස්ථාව යටතේ මා වෙත පැවරී ඇති බලතල ක්‍රියාත්මක කරමින් මවිසින් 2005.12.08 වැනි දින අංක 1422/22 දරන අති විශේෂ ගැසට් පත්‍රයේ පළ කරන ලදුව වරින්වර සංශෝධනය කරන ලද නිවේදනය, මෙම නිවේදනයේ දින සිට ක්‍රියාත්මක වන පරිදි පහත සඳහන් ලෙසින් තවදුරටත් සංශෝධනය කරනු ලබන බව මෙයින් නිවේදනය කරනු ලැබේ.

මහින්ද රාජපක්ෂ,  
ජනාධිපති.

2006 ජනවාරි මස 16 වැනි දින,  
ජනාධිපති කාර්යාලය,  
කොළඹ 01.

(අ) “සැලසුම් ක්‍රියාත්මක කිරීමේ අමාත්‍ය” යන ශීර්ෂය යටතේ II වැනි තීරුවේ දැක්වෙන “සමාජ සුභසාධන ස්වේච්ඡා නියෝජිත ආයතන අධීක්ෂණය, ලියාපදිංචි කිරීම හා සහායවීම” යන වචන ඉවත් කිරීමෙන්

(ආ) “සමාජ සේවා හා සමාජ සුභසාධන අමාත්‍ය” යන ශීර්ෂය යටතේ II වැනි තීරුවේ අගට පහත සඳහන් වචන ඇතුළත් කිරීමෙන්

“1980 අංක 31 දරන ස්වේච්ඡා සමාජ සේවා සංවිධාන (ලියාපදිංචි කිරීම සහ අධීක්ෂණය කිරීම) පනත පරිපාලනය කිරීම”

“2000 අංක 9 දරන වැඩිහිටි තැනැත්තන්ගේ අයිතිවාසිකම් ආරක්ෂා කිරීමේ පනත පරිපාලනය කිරීම”

(ඇ) “සමාජ සේවා හා සමාජ සුභසාධන අමාත්‍ය” යන ශීර්ෂය යටතේ II වැනි තීරුවේ දැක්වෙන පහත සඳහන් වචන ඉවත් කිරීමෙන් සහ එකී වචන “සැලසුම් ක්‍රියාත්මක කිරීමේ අමාත්‍ය” ශීර්ෂය යටතේ II වැනි තීරුවේ අගට ඇතුළත් කිරීමෙන්

“ජාතික අරමුණු ලභාකර ගැනීම සඳහා රාජ්‍ය හා රාජ්‍ය නොවන සංවිධානයන්හි වැඩසටහන් ක්‍රියාවට නැංවීම සම්බන්ධීකරණය කිරීම”

- (ඇ) “විදේශ කටයුතු අමාත්‍ය” යන ශීර්ෂය යටතේ II වැනි තීරුවේ දැක්වෙන පහත සඳහන් වචන ඉවත් කිරීමෙන් සහ එකී වචන “කම්කරු සබඳතා සහ විදේශ රැකියා නියුක්ති අමාත්‍ය” යන ශීර්ෂය යටතේ II වැනි තීරුවේ අගට ඇතුළත් කිරීමෙන්
- “විදේශ සේවා රැකියාවලට අදාළ වැටුප් සහ සේවා කොන්දේසි”
- “රැකියා නියෝජිත ආයතන වලින් බදු අයකර ගැනීම පිළිබඳ රෙගුලාසි”
- (ඉ) “කම්කරු සබඳතා සහ විදේශ රැකියා නියුක්ති අමාත්‍ය” යන ශීර්ෂය යටතේ II වැනි තීරුවේ අගට පහත සඳහන් වචන ඇතුළත් කිරීමෙන්
- “විරැකියා ප්‍රතිලාභ රක්ෂණ යෝජනා ක්‍රමය”
- “1985 අංක 20 දරන ශ්‍රී ලංකා විදේශ රැකියා නියුක්ති කාර්යාංශ පනත පරිපාලනය කිරීම
- (ඊ) “සෞඛ්‍ය ආරක්ෂණ හා පෝෂණ අමාත්‍ය” යන ශීර්ෂය යටතේ I වැනි තීරුවේ අගට “නුවරඑළිය - මහ රෝහල” යන වචන ඇතුළත් කිරීමෙන්
- (උ) “කර්මාන්ත සංවර්ධන අමාත්‍ය” යන ශීර්ෂය යටතේ I වැනි තීරුවේ අගට “සී./ස. ලංකා සිමෙන්ති සමාගම” යන වචන ඇතුළත් කිරීමෙන්
- (ඌ) නිවේදනයේ සිංහල පිටපතෙහි “විදේශ කටයුතු අමාත්‍ය” යන ශීර්ෂය යටතේ I වැනි තීරුවේ දැක්වෙන “විදේශගත රාජ්‍ය දූත සේවා” යන වචන වෙනුවට “විදේශගත රාජ්‍ය දූත මණ්ඩල” යන වචන ආදේශ කිරීමෙන්
- (එ) නිවේදනයෙහි සිංහල හා දෙමළ පිටපත්හි “විදේශ කටයුතු අමාත්‍ය” යන ශීර්ෂය යටතේ I වැනි තීරුවේ දැක්වෙන “ඉන්දියානු සාගර සමුද්‍රීය කටයුතු සහයෝගීතාව සංස්ථාව” යන වචන වෙනුවට “ඉන්දියානු සාගර සමුද්‍රීය කටයුතු සහයෝගීතා ආයතනය” යන වචන ආදේශ කිරීමෙන්
- (ඵ) “විදේශ කටයුතු අමාත්‍ය” යන ශීර්ෂය යටතේ I වැනි තීරුවේ දැක්වෙන “ශ්‍රී ලංකා ජාත්‍යන්තර සබඳතා ලේකම් ආයතනය” යන වචන වෙනුවට “ලක්ෂ්මන් කදිරිගාමර් ජාත්‍යන්තර සම්බන්ධතා හා ක්‍රමෝපාය අධ්‍යයන ආයතනය” යන වචන ආදේශ කිරීමෙන්
- (ඹ) “බනිජ තෙල් හා බනිජ තෙල් සම්පත් සංවර්ධන අමාත්‍ය” යන ශීර්ෂය යටතේ II වැනි තීරුවේ දැක්වෙන “බලශක්ති කාර්යක්ෂමතාව, ඉල්ලුම කළමනාකරණය ආදිය” යන වචන ඉවත් කිරීමෙන් සහ එකී වචන “විදුලිබල හා බලශක්ති අමාත්‍ය” යන ශීර්ෂය යටතේ II වැනි තීරුවේ අගට ඇතුළත් කිරීමෙන්